



మూఢనాథు

రచన
భీరబాబు

[ఉపక్రమణిక]

వౌతావరణం ఉత్సాహకరంగా లేదు.

వస్తువుల మీదా, పరిసరాల మీదా బద్ధకం దోబూచులాడుతున్నది. ముడి సరుకు లాక్కొక్కటే తరిగి పోతున్నాయి; కొంగ్రొత్త రూపాలు ధరించి ఒక ప్రక్కకు జేరు కొంటున్నాయి. అప్పటికే కాలాతీతమయింది. అయినా బ్రహ్మదేవుడిది గమనించినట్లులేదు. ఇంకా క్రొత్త క్రొత్తవి సృష్టిస్తూనే ఉన్నాడు. ఒక మూలకు జేరుస్తూనే ఉన్నాడు. ఇటువంటి పొరబాట్లు, ఇటీవల తరుచుగా చేస్తున్నాడు సృష్టికర్త. నిజానికి విడుదలవ్యాలు కానేకావు. కానీ పెద్ద వాడన్న గౌరవం కొంది, చూసీ చూడనట్లు పోనిస్తున్నారు. పోనిస్తున్నారన్న సంగతి బ్రహ్మకు తెలియనే తెలియదు.

బోలెడంత వేళ మించి పోయిందన్న స్పృహలేని వాడల్లే బ్రహ్మదేవుడు తల

వంచుకొని ఇంకా సృష్టిన నిర్వహిస్తూనే ఉన్నాడు. జ్ఞాపకం చేయవలసిన బాధ్యత ఉన్నా, జ్ఞాపకం చేయలేక పోతున్నాడు భాండాారికుడు. ఉన్నట్టుండి బ్రహ్మదేవుడు ఇలా అన్నాడు: 'ఓయీ! భాండాగారంలో, ఇంకా ఏమేమి మిగిలి ఉన్నాయి?'

ఏమేమి ఉన్నదీ సృష్టికర్తకు తెలీదు. ఆ లెక్కా దొక్కా చూస్తున్నవాడు భాండాారికుడేనూ.

'అన్నీ అయిపోయాయి స్వామీ! ముఖ్యమైనవేమీ లేవు' అన్నాడు భాండాారికుడు.

'ముఖ్యాముఖ్యాలలో నిమిత్తం లేదుతా భాండాారికా! ఉన్న వేమిటో చెప్పు. చాలు.'

భాండాారికుడు లెక్కల పుస్తకం తిరగవేసి పెడవి విరుస్తూ ఇలా అన్నాడు.

'నిరంతరం, అత్యధికంగా తమరు సృష్టి జరపడంవల్ల, ప్రధాన వధా

రాలన్నీ ఖర్చయిపోయాయి. దాదాపు ఏమీ లేవనే చెప్పవచ్చు. కాకపోతే, పెద్ద మొత్తంలో 'కాంతి' కొద్దిగా 'కరుణ' మిగిలి ఉన్నాయి. దేవరవారు-కావలిస్తే-ఈ లెక్క తనిఖీ చేసుకోవచ్చు ..

'అక్కరేవు' అన్నాడు బ్రహ్మదేవుడు 'వాటినే ఇలా తీసుకురా!'

వినుక్కొంటూ భాండాారికుడు కాంతిని కరుణనూ తెచ్చి బ్రహ్మ ముందుంచాడు.

'ఇక నువ్వు వెళ్ళవచ్చు' సంతోషంతో భాండాారికుడు వెల్లిపోయాడు.

బ్రహ్మదేవుడు తాపీగా కుర్చీలో కూచుని, ఈ రెండు పదార్థాలతోటి ఓ మూర్తిని తయారుచేశాడు. వాతావరణం నిశ్శబ్దంగా ఉండటంవల్లా, త్వరగా చేయవలసిన అవసరం లేకపోవటంవల్లా, మరొకరుచూస్తారన్న భయం, అంతకన్నా లేకపోవటంవల్లా బ్రహ్మదేవుడు మన స్ఫూర్తిగా ఆ మూర్తిని నిర్మించాడు. తీరా తయారైన తరువాత, బ్రహ్మకే ఆశ్చర్యం వేసింది. తను ఇటువంటి మూర్తిని, అందునా శ్రీమూర్తిని చేయాలని ఆమనోలేడు. ఇలా చేయగలనని గూడా తనకు తెలీదు. ఈ తెలియక పోవడానికి కారణం, బహుశక బాహ్య వాతావరణం కావచ్చు. సమాహల వర్షిడికి తన మనస్సు లాంగిపోయి, సౌందర్య మూర్తులను తయారించడానికి వెనుకంజ వేసిఉండవచ్చు. ఏదీ ఏమయినా, తను చాలాకాలంగా కలలు గంటున్నదేదో ఈనాడు చేతికి దొరికినట్లు బ్రహ్మ మనస్సు ఉల్లాసంగా ఉన్నది.

బ్రహ్మదేవుడు పరిశీలనగా ఆ శ్రీ మూర్తివైపు చూశాడు. బ్రహ్మాండాన్ని తన సౌందర్య తీవ్రతలో తపింప చేసే లాగున్నదా మూర్తి. తన గొప్పకు తానే సంతోషించాడు. భుజాలెగరేశాడు. ఆ శ్రీ మూర్తికి ప్రాణంపోశాడు.

శ్రీ మూర్తి మెల్లగా కళ్ళు విప్పింది. దిశాంతాలలోని తమోరాసులు భయంతో ముక్కలయినాయి. పెదవులు కదిలించింది. నెల వంక సిగ్గుపడ్డది.

ఆసక్తిగా ఆ శ్రీ మూర్తి వైపు చూస్తున్నాడు బ్రహ్మ. చట్టున తన జీవితపు తొలి సంజ వేళలు జ్ఞాపక మొచ్చాయి. తనూ సరస్వతి కలిసి, పాడిన పాటలు, ఆడిన ఆటలు, మందాకినీ సైకత స్థలాలలో, వెన్నెల క్రీడలు... కేవలం శిథిల స్మృతులు. కాలం గడిచింది. యావనం దిగజారిపోయింది. సరస్వతి శరీరం ఆనాటి పోడిమిని కోల్పోయింది. కానీ తను మాత్రం ఆలాకాదు. తనింకా యావన వంతుడే! తన మనస్సింకా- అంత వైరాగ్య దశకు రాలేదు...

హఠాత్తుగా బ్రహ్మదేవుడు పాలికేళ్ళ కుర్రవాడైనాడు. కనీసం అయినట్టు అనుభూతి పొందాడు. వెనుకటి జవసత్వాలు తిరిగి వచ్చినట్లు భావించాడు. ఆ మహా సౌందర్య రాశిని సమీపించి, తన అభీష్టాన్ని ఎరుకపరిచాడు.

కానీ, ఆ శ్రీ అంగీకరించలేదు. బ్రహ్మదేవుడి నాలుగు తలకాయలు, అవిడకు వికారంగా కనిపించాయి. ఆతని వార్ధక్యం అవిడకు ఎత్తెట్టు కలిగించింది. బ్రతిమిలాడాడు. భంగ పడ్డాడు. మహోన్నతమైన ఆశలు చూపించాడు,

ఈ చతుర్థ భవనాలకూ నిన్ను అధికారి
జీని చేస్తానన్నాడు బ్రహ్మ.

అతని క్షుద్రత్వం మరింత నగ్నంగా
అమెతు గోచరించింది. నిర్లక్ష్యంగా ఓ
సవ్యసవిష్ట, బయలు దేరింది.

బ్రహ్మదేవుని అనురాగం అంతరిం
చింది. ఆ సానం ఆగ్రహం ఆక్రమిం
చింది. తనలాంటి గొప్పవాడు కోరితే,
ఇదితిరస్కరిస్తుందా? ఎంత అహంకారం
అనుకొన్నాడు. ఈ అహంకారాన్ని అణ
చాలను కొన్నాడు.

‘ఓ ఆడదానా! నిన్ను శపిస్తున్నాను.’
‘మంచిది’ అన్నదాస్త్రీ, వెనక్కు తిర
క్కుండానే.

‘నీ సౌందర్యానికి, యావనానికి విలు
వలేకుండా పోవుగాక.’ అని శపించాడు
బ్రహ్మదేవుడు ‘శ్యామిలకా!’

‘ప్రభూ!’ అన్నాడు శ్యామిలకుడు.
‘ఈ స్త్రీ దేవలోకంలో ఉండ
దగదు.’

‘చిత్తం’
శ్యామిలకుడు, ఆ స్త్రీని బ్రహ్మ
లోకంనుండి తక్షణమే, భూలోకం వై
శకు గంటి వేశాడ.

ప్రచండమైన కాంతులను విర
జిమ్ముతూ, శరవేగంలో, ఒక దీధితి శక
లం, భూలోకంవేపు దూసుకుపో నారం
భించింది.

బ్రహ్మదేవుడు, ఆ కాంతి ఖండం
వేపు తడేకంగా చూశాడు. అది క్రమ
క్రమంగా, అతని దృక్పదంనుండి అంత
ర్నితం కాసాగింది.

‘జయా!’ అని కేక వేశాడు బ్రహ్మ.

ఆ కేక నలుదిక్కులకు ప్రసరించి,
దిశాభిత్తికలను తాకి, ముక్కలయి, చిద్రు
పలైంది. ఆ శిధిలాలను చూస్తుంటే
అతని గుండె, లవిసిపోయాయి. ఒక్క
అడుగునా కదలలేక, అక్కడే కూల
బడ్డాడు పాపం!



[పూర్వ కథ]

శివరామయ్య భార్య ప్రసవించింది.
అత ననుకొన్నట్టు మగ నలుసు కలగ
లేదు. ఆడముండే పుట్టింది. మగవాడయ
నట్లయితే శివరామయ్య ఆనందానికి,
అవధులుండేవిగావు... ఏది ఏముయితేనేం
గాక, అనుకొన్నది అనుకొన్నట్లు జరగ
లేదు. అందుకే అతని కేకోశానా సంతో
షంలేదు. లేను సరిగదా విచారంగాడా
ఉన్నది.

చూడవచ్చిన అమృలక్కలు శివరా
మయ్య అప్పమైన్ని ఆకాశానికెత్తారు.
పిల్ల బంగారపు బొమ్మట. చూడటానికి
రెండు కళ్ళూ చాలవట. ఒక ముసలమ్మ
ఈ మాటే శివరామయ్యతో అన్నది
గూడాను. పైపై మెరుపులకుగాను శివ
రామయ్య ‘ఆర ఏదోలేండి’ అన్నాడు,
లేని నవ్వును లేచ్చిపెట్టుకొని.

భారసాల జరిగింది. పిల్లకు జయమ్మ
అని నామకరణం చేశారు.

[ఉత్తర కథ]

ఇది జరిగి ఇప్పటికీ పదహారేళ్ళయింది.
అప్పటికీ ఇప్పటికీ శివరామయ్య పరంగా,
చెప్పకోదగిన పరిణామాలు చాలా జరి
గాయి. అతని భార్య వరసాగ్గా ముగ్గురు
ఆడపిల్లల్ని, ఇద్దరు మగ నలుసుల్ని ప్రస

యితే, జయమా తనమా ఎప్పుడు పరిచయం కలిగిందో, ఎలా కలిగిందో చెప్పగలిగి ఉండేవాడు. ఒకవేళ ఎలాకలిగిందో ఇతరులలో చెప్పడానికి సుందరానికి కొన్ని అభ్యంతరాలుండొచ్చు. ఆలా చెప్పడంవల్ల ఏవో ఇబ్బందులున్నాయి గనుక చెప్పలేదని సరిపెట్టుకోవచ్చు. అయితే తనకు తను చెప్పకోవడానికి ఏ అభ్యంతరాలూ, ఇబ్బందులూ ఉండనవసరంలేదు. అయినా సుందరం చెప్పకోలేకపోయానాడంటే, అది ఏవిధంగానూ సమర్థనీయంకాదు. కొన్నిసార్లు సరదాగానూ, ఇంకొన్నిసార్లు పట్టుదలతోనూ, సుందరం ఆలోచించాడు. అదేమి గ్రహచారమోగానీ, సుందరం తనకు తనైనా చెప్పకోలేకపోయాడు.

ఇదొక ముఖ్య సమస్యగా సుందరం ఎప్పుడూ భావించలేదు. నిజాని కటువంటిది కానుగూడా కాదు. అంతగా అవసరమైతే జయను ఆడగొచ్చు. ఆవిడ ఎటుగూడీ చెబుతుంది. ఇప్పుడున్న ఉధృతదశలో, జయ ఇనే గాదు: ఏ పవైనా చేస్తుంది. ఏ సాహసానికైనా సిద్ధపడుతుంది. ఎందుకంటే జయ మన స్ఫూర్తిగా సుందరాన్ని ప్రేమించింది. ఇలా ప్రేమించడానికి గల కారణాలు ఆమెవద్ద సిద్ధంగాఉన్నాయి. ఒకటేమిటంటే సుందరం మాంచి తెలివిగలవాడు. తెక్కులేదు. గీర్వాణంలేదు. మీదు మిక్కిలి ఆడవాళ్ళంటే గౌరవభావమున్నది. స్త్రీలను ఉద్ధరించాలనీ, ఏవో హక్కులివ్వాలనీ, పురుషుల్లో సమాన ఫాయిదాలో వారూ ఉండేందుకు అవకాశ మివ్వాలనీ, ఆస్తిపాస్తుల్లోగావును-నుగవారిలో బాటు భాగస్వామ్యం ఉం

దాలనీ, కాలేజీ సమావేశాల్లో అనడం తనకు తెలుసు. ఈ విషయాలమీద ఆతను ప్రతికల్లో వ్రాసిన వ్యాసాలుగూడా చదివింది. అవి చదువుతుంటే సుందరం మానవమాత్రుడుగా జయకు కనిపించలేదు. దిక్కుమాలింది. ఆవిడకు నమ్మకం లేదుగానీ, ఉంటే సుందరాన్ని చాతుర్యుడనే అనేది. అన్నింటికంటే ఆమె నాకర్పించిన సుగుణం ఇడనూ. వేలాది సంవత్సరాల నుండి, దారుణంగా, అమానుషంగా అణచివేయబడిన వర్గానికి ప్రతినిధి జయ. దిక్కులోచక, అల్లాడిపోతున్న తరుణంలో, కొత్త గొంతుకతో ఆభయ ప్రదానం చేశాడు సుందరం. కృతజ్ఞతా పూర్వకంగా, ఆమె మనస్సును సుందరానికి అర్పితం చేసింది. ఇందులో జయను తప్పు పట్టడానికి అవకాశం లేదు. దాహంతో గిలగిల్లాడుతూ దిక్కులోచక అల్లాడిపోతున్నప్పుడు, 'అరుగో! అక్కడ విశ్రాంతిశాల ఉంది. రండి. విశ్రమించండింటూ ఆహ్వానించిన వ్యక్తికి కృతజ్ఞత చెప్పకపోతే నువ్వేం మనిషివి?

అయితే ఈ కృతజ్ఞతను స్వీకరించేదుకు సుందరానికన్నో అభ్యంతరాలున్నాయి. నిజమే! జయ లక్షణంగా ఉంటుంది. ఆవిడ కేలోపమూ లేదు. భగవంతుడింత అందమిచ్చాడు. ఇన్ని తెలివితేటలిచ్చాడు. వారి వంశంగాడా, ఎక్కడా మచ్చలేనిది. అదిగాక ఆవిడ తనను ప్రేమిస్తున్నది. ఇంతకంటే నిజంగా తను కోరవలసిందిగూడా ఉండదు. ఇటువంటిది లభించాలన్నా, పూర్వజన్మ సుకృతం ఉండాలి. అయినా తను జయను ప్రేమించలేదు. ప్రేమించినా పెళ్లిచేసు

కోలేడు. ఏవోబులబుచ్చకం కబుర్లు చెప్పి, ఆవిణ్ణి అన్యాయం చెయ్యడానికి తన మనస్సు అంగీకరించదు. చాలామంది వేధవలను కొంటున్నట్లు తమ మధ్య మరొక సంబంధం ఏదీలేదు. ఆ 'మరొక సంబంధం, కలిగించుకోవడం కష్టమనీకాదు, ఆ ఆవకాశాలు లేకా కాదు. తనకే ఇష్టంలేదు. ఈ ఏణ్ణర్థం పరిచయంలో, తను ఏ నిమనాన ఓ అడుగు ముందుకేసినా, జయ తన కాగిలిలోకి వస్తుంది. అలా రావడానికి ఆమెగూడా సిద్ధంగా ఉన్నట్లు తనకు తెలుసు. అయినా తను 'ముందడుగు' వెయ్యనూ లేదు, జయను కాగిలించుకోనూ లేదు. కావాలనే తనా పనికి దూరంగా ఉన్నాడు. అంటేగానీ, చలపతి రావన్నట్లు, పిరికితనంలో కానే కాదు.

అంత మాత్రాన జయపట్ల తనకు కున్నాదాహం లేదనుకోవడం, ఏమంత వివేక మనిషించుకొంటుంది? నిజమే! ఆవిణ్ణి తను 'భార్య'గా చేసుకోవాలిచి నట్లయితే, కాలుజారి నా తప్పులేదు. తనకా ఉద్దేశ్యం ఎంత మాత్రం లేదే! ఉన్నదని జయ అనుకొంటున్నది. పిచ్చిపిల్ల! ఈ భ్రమలో ఆవిడ గాలిమేడలు కట్టిందన్నా ఆశ్చర్యం లేదు. ఎప్పుడో ఒకప్పుడా మేడలు విధిగా కూలిపోతాయి. ఆ శిథిలాల వైపు దిగ్భ్రమలో చూసే జయను ఊహించు కొంటుంటే మనస్సు వికావికలయి పోతున్నది. ఆ ఊహాన జయ ఆత్మహత్యకు పాల్పడ్డా పాల్పడవచ్చు. అయినా అది తన తప్పుకాదు. తను సాధ్యమైనంత వరకూ దూరం జరగాలనే ప్రయత్నిస్తున్నాడు. ఆ ప్రయత్నాలను ఆవిడే స్వయంగా పడగాడు

తున్నది. తను దూరమైన కొందికీ, రెట్టింపు శక్తిలో తన సమీపాని కొన్నున్నది. కనీసం రావాలని యత్నిస్తున్నది. ఆవిడ చేస్తున్న ఈ కర్మకాండకు తనా బాధ్యుడు?

ఈ విషయమై, గట్టిగా చెబుదామని తను రెండుమూడుసార్లు ప్రయత్నం చేశాడు. పసిగట్టిన దానిలా, జయ తనకా అవకాశ మివ్వలేదు. ఆ విడ ధోరణి చూస్తుంటే, తను ఏవో ఓ ఊహాన జారిపోక తప్పదనీ, అలా జారిపోకుండా తను బాగ్రత్తగా వ్యవహరించాలనీ అనుకొంటున్నట్లుంటుంది. నిజంగా అటువంటి అభిప్రాయం జయకు లేకపోవచ్చు. కానీ తన అంతరాత్మ సుందరానికిదే చెబుతున్నది.

ఎంత పిచ్చిది గాకపోతే, తన సమాధానమేమిటో తెలుసుకోకుండానే, తన పెళ్ళి—దాదాపు జరిగిపోయినట్లు—అందరితోనూ కాకపోవచ్చు—ప్రాణ స్నేహితురాండ్రకే - ఇప్పటికే వాడవాడలా ప్రసారం చేసివేసింది. రేపు తను కాదని రెఫ్యూజ్ చేసినప్పుడు, జయ గతేం కావాలో అదే అవుతుంది.

కనీసం ఈ విషయమైనా అవిడెం దులకు ఆలోచించదా అని? తన మీద అటువంటి మూఢనమ్మకం ఎందుకు కలిగించు కోవాలి? ఏమో! లోపం తనదే కావచ్చు, అనుమానించ దగించేమీ తనలో జయకు కనిపించక పోవచ్చు. ఇదే నిజమయితే ఇందునా తన దోషంలేదు. జయ ఒక రకమైన అధోగురాలు కావాలి. కాకపోతే తనలో, అటువంటి 'వాసవ' గోచరించకుండా ఉండదు. ఇప్పటికే చాలా మునిరిపోయింది. తను 'ఎప్పుడో'

జాగ్రత్త పడవలసింది./ అది జయ చేస్తుం
టని ఇంతకాలం సుందరం ఆశించాడు.
అవిడా ప్రయత్నంలో లేనట్టు రూఢిగా
లేలింది. కనీసం తనన్నా మేలుకోవాలి.



సుందరం చెప్పినమాటలన్నీ విన్న
తరువాత జయ మూర్ఖపోయినంత పని
చేసింది. ముందు కళ్ళవెంటు నీరు పెట్టు
కొంది. తరువాత, ఆపనిచేసే ఓపిక గూడా
లేక మానేసింది.

'ఈ మాట ఎప్పుడో చెప్పిఉండవల
సింది సుందరం! ఇంతకాలం ఊరుకొని,
ఇప్పుడు సన్నిలా అన్యాయం చెయ్యడం
భావ్యంగాదు' అన్నది జయ.

సుందరానికి నిజంగా నవ్వొచ్చింది.
నవ్వులే జయ మరీ ఏడిచిపోతుందని మాని
వేశాడు.

'అది కాదమ్మా' అన్నాడు సుంద
రం. 'ఉద్రేకంలో ఉండి నువ్వు ఆలో
చించడం మానేస్తున్నావు, ఇంతకాలం
ఉండి, ఇప్పుడిలా మారడం-నిజం చెబు
తున్నాను జయ! నా తప్పకాదు. పరి
చయంగా'

'మనిద్దరి మధ్యా ఉన్నది పరిచయ
మేనా?' అన్నది జయ, మధ్యలో అందు
కొని.

'కాదు' అన్నాడు సుందరం.
'ప్రగాఢ స్నేహమే ననుకొందాం. అంత
మాత్రాన వెళ్ళాడెయ్యాలని ఎక్కడా
లేదు. మనం ఇంకెంత కాలమైనా
ఇలాగే ఉండవచ్చు. నా కళ్ళంతరం
లేదు'

'అంటే?'

'ఏదో నాతో వాగించాలని కాక
పోలే, ఇందులో నీ కర్మం కాని దేమున్న
దమ్మా? అప్పటికీ ఇప్పటికీ, మనది
స్నేహమే ననుకొంటున్నాను నేను.
నువ్వు ఆలాగే అనుకోవాలని నా ఆభి
మతం. కానీ కథ అలా జరగడం లేదు.
దానికి నువ్వు 'ప్రేమ' అని కొత్త ప్రేయ
పెట్టావు. ఏదో పెళ్ళి, గిళ్ళి అంటు
న్నావు...ఆహా. నన్ను చెప్పనివ్వు.
అవే నాకు గిట్టవు. అదిగాక' అని
ఆగిపోయాడు సుందరం.

కొన్ని నిమ్మిసాలపాటు జయ మాట్లాడ
లేడు. సర్వస్వం ఊడ్చుకుపోయిన దాని
లా దిగాలుపడి కూచుంది.

'నేను ఎంతో ఆశించాను. ఎన్నో
కలలు కన్నాను...' గొణిగింది జయ.

'నామట్టుకు నాకూ ఎన్నో ఆశ
లున్నాయి. అవన్నీ ఎక్కడ తీరుతాయి
జయూ! అనుకొన్నవి అనుకొన్నట్లు జరి
గితే, నా చిన్నప్పుడు ఈ లోకానికే
రాజును కావాలని ఉబలాట పడ్డాను.
ఏమయిందంటావ్? ఏమీ కాలేదు.'

'అది ఇది ఒకటి కాదు సుందరం!'
అన్నది జయ. 'అది విధి చేతిలో ఉన్నది.
ఇది మనచేతిలో ఉన్నది. కాదా?'

'అబ్బే!' అని చప్పరించేశాడు సుం
దరం 'మన కసాధ్యమయినవి విధి చేతి
లోనూ, సాధ్యమైనవి మన చేతిలోనూ,
ఉన్నయ్యనుకోవడమంటే, ఆ విధిగాడి
వునికి మనకే సంచేపొన్నదమని చెప్పవో
వలసి ఉంటుంది. అయినా మవ్వంటు
న్నట్లు - ఇది నాచేతిలోగూడా లేదు.'

'మీవాళ్లు - ఒప్పుకోరంటావు. అం
లేనా సుందరం?'

‘ఎంతమాత్రం కాదు.’ అన్నాడు సుందరం. ‘నువ్వేదో చవకబారు కథలు నడివి ఇలా మాట్లాడుతున్నావన్న అనుమానం నాకు వేస్తోంది. నాయికీ, నాయకుల మధ్య, నిజంగా, తీవ్రమైన ప్రణయమే ఉంటే, అమ్మానాన్నలు అడ్డొచ్చినా, అడ్డిపోయేదేమీ ఉండదని ఆ కథకులకు తెలీదు. అంచేత, వాల్లిద్దరినీ, పవిత్రము, నిర్మలము, అయిన ప్రేమయినట్టూ, పై వాళ్ళొచ్చి నాశనం చేసినట్టూ వ్రాస్తారు. ఎంత అవివేకం! కథకుడాశిస్తున్న ప్రేమయే ఉంటే, వాళ్లు, అడ్డుకొన్నవాటిని విధిగా దాటుతారు. అదిలేదు... ఇన్నిటికీ నేను చెబుతున్నదేమీ? ఆ. ఆదీ, సంగతి జయా! ఇందులో మావాళ్ళ ప్రసక్తేమీలేదు. ఉండదు. నే నెవర్ని చేసుకొన్నా వాళ్ళ కథ్యంతరం నాస్తి.’

‘అమ్మయ్య!’ అని నిట్టూర్చింది జను. ‘మరింకేం?’

‘వస్తున్నాను’ అంటూ ప్రారంభించాడు సుందరం. ‘ఉన్న అభ్యంతరమల్లా నాదే! ఒకటేమిటంటే, నాకు ప్రేమలో నమ్మకం లేదు. వినా అదంత ముఖ్య విషయం కాదు... వస్తున్నానుండు... నువ్వంటే నాకు చాలా యిష్టం! అందుకు కారణాలు చాలా ఉన్నాయి. నీ చక్కదనం నన్ను ముగ్ధుణ్ణి చేసింది. కొంత కాలంగా, సన్నిహితంగా, ఉండటం మూలాన్ని, నీ తత్వాన్ని బాగా అర్థం చేసుకోగలిగాను. చదువు కొన్న దానివి గూడాను.’

‘మరి-అందుకేనా...?’

‘ఇళ్ళో!’ అని నైగచేసి జయ మాటను నొక్కేతాడు సుందరం. ‘ఇన్ని యోగ్యతలున్న త్రి, అందునా ప్రేమిస్తున్న

త్రి; భార్యగా రావడం కన్నా పురుషుడు కోరవలసింది లేనిమాటా నిజమే! అయితే—’ అని ఆపేతాడు సుందరం.

జయ ఆత్రుతగా అతనివేపు చూసింది.

‘నీటన్నింటినీ మించింది డబ్బు! అయ్యో ఎందుకలా ఆశ్చర్య పోతావు జయా!’ అన్నాడు సుందరం. ‘ఇకన్నీ ఉన్నా, డబ్బులేని వాడు ఎందుకూ కొరగాడు. చక్కదనము, చదువు, ముగుణాలు, డబ్బు చేసుకోవు. సౌందర్య సంపత్తి, విద్యా సంపత్తి ఉన్నవాడు, సుఖంగా బ్రతకలేడు. మహాకురుపి, బండరాముడు, అయినా—డబ్బున్న వాడు సుఖపడుతాడు. పడుతున్నాడు.’

‘డబ్బు శాశ్వతమా సుందరం?’ అన్నది జయ.

‘మరి ఏది శాశ్వతమంటావో చెప్పు చూదాం’

‘డబ్బును దొంగలెత్తుకు పోవచ్చు. కాక...’

‘ఆలిస్టంతా చదవకు. ఆ లెఖకొస్తే, నీ అందం, చదువు శాశ్వతమా ఏమిటి? స్ఫోటకం పోస్తే, పిచ్చెక్కితే ఇవెండుకూ పనికొరావే?’

జయ మాట్లాడలేదు.

‘నువన్నట్టు-మనం పెళ్ళి చేసుకోవటమే జరిగితే-జరగదనుకో; సుఖంగా బ్రతకాలనేగదా! ఆ సుఖం డబ్బుమీదే ఆధారపడ్డది. కాదనకు. నువ్వు, నేనూ ఇంత వరకూ సుఖపడి ఎరగం. ఇక ముందు భార్యాభర్తలమై, ఏదో పొడి చేయగల మనుకోవడం భ్రమ.’

ఈసారి జయ మాట్లాడలేదు.

‘మావాళ్లు - అంటే మేము - చాలా వేదవాళ్ళం జయా! ఎంతో ప్రయోగ

మీద ఈ చదువు చదువుతున్నాను. ఈ నాటివరకూ నీకు తెలీదు; కొన్ని రోజులు నేను భోజనం మానేసి కాలేజీ కొస్తున్నాను. నాకు బోలెడంత బలగమంది. మా నాన్న ముదివగ్గయినాడు. నేనే ఉద్యోగం చేసి వారిని పోషించాలి. కేవలం ఉద్యోగం కోసరమనే నేను చదువుతున్నాను. నా ఇద్దరు తమ్ముళ్ళు, చెల్లెలు ఇంకా చిన్నపిల్లలు. వీరందరి భవిష్యత్తూ నామీదనే ఆధారపడి ఉన్నది. కాగా- ఇదంతా మరిచిపోయి నిన్ను పెళ్ళాడి కులుకుతూ ఇక్కడ కూచోనా? కూచోడానికయినా నా కభ్యంతరంలేదు. మీ నాన్న ఎన్నివేలు కట్టుమివ్వగలదో నువ్వు చెబుతావా? చెప్పలేవు. నా కాసంగతి తెలుసు. నా ఆర్థిక అవసరాలు తీర్చే 'మామగారు' నాకు కావాలి. నా భార్య ఎటువంటిదైనా, నే నావిడతో సుఖపడతాను. ఆవిణ్ణి సుఖపెట్టటానికి ప్రయత్నిస్తాను...'

జయ చాలానేపు మాట్లాడలేదు. చివరికి మెల్లగా తలెత్తి అన్నది:

'ఇంకోరికోసం మీరు మీ సుఖాన్ని వదులుకొంటారా?'

'అ' అన్నాడు సుందరం. 'ఎండుకంటే, వాళ్ళ సుఖంలోనే నాకూ సుఖమున్నది కనుక; అదిగాక - కన్నతల్లిని, పెంచిన తండ్రిని, తోబుట్టువులనూ, దయగా చూడలేనివాడు, ఓ స్త్రీని - ఆ విడ భూలోక సుందరే అవుగాక - కలకాలం ఆదరిస్తాడనుకోవడం వెర్రితనం. ఇంతమంది రక్తబంధువుల్ని, ఒక్క ఆడదానికోసం వదులుకొన్నవాడు, ఇంకా దేనికోసమో, ఈ ఆడదాన్ని వదిలవచ్చు. అటువంటి త్యాగాన్ని నే

నెంతమాత్రం అభినందించలేను. ఏమో? లోకంలో మహా రసికులు, మహాసుభావులూ ఉండవచ్చు. ప్రేమించిన వ్యక్తికోసం, సర్వస్వాన్ని, గడ్డిపోచ సమంగా త్యజించనూ వచ్చు. వారెటుగూడి పుణ్యజీవులే! వారికి నా వందనాలు. కానీ, నా కటువంటివి గిట్టవు. నా అభిరుచి చాకబారుదే కావచ్చు, జయా! మరి నాకున్న దటువంటిదే!'

జయ నిర్విణ్ణురాలయింది. కొన్ని నిమిషాలపాటు, భూతాన్ని చూసినట్టు సుందరాన్ని చూసింది. ఈ మాటలన్నీ సుందరమే అన్నాడని ఆమెకు అనిపించలేదు. సుందరానికి బదులు, తన శత్రువు లెవరో అని ఉండాలి. లేదా, సుందరాన్ని ఏ గ్రహమో ఆశేించి ఉండాలి. కాకపోతే తన సుందరం నోటినుండి ఇటువంటి మాటలా?

కాలం గడిచి పోతోంది. ఎవ్వరూ మాట్లాడటం లేదు. ఆకాశంమీద అందంగా, సాయంత్రం సాగిల పడ్డది. మబ్బులు బంగారు కాంతితో బరువెక్కి అందంగా విచ్చుకొంటున్నాయి. నీడలు రొప్పుకొంటో, అస్తమయ వార్తను తెలిపేందుకు, తూర్పుకు పరుగులెత్తుతున్నాయి.

ఆ సాంధ్య కాంతిలో జయ సౌందర్యం వెల్లి విరిసి పోతున్నది. ముంగురులు నుదురుతో దోబూచులాడుతున్నాయి. నయనాలు ఆశ్చర్యప్రాయనాయి. పెదవులదురుతున్నాయి.

సుందరం దీర్ఘంగా నిట్టూర్చాడు. "లేదు జయా!" అన్నాడు సుందరం "నీ వంటి అందగత్తెను భార్యగా చేసుకోనే అప్పవ్వర నాకు లేదు, ఉంటే

నాకీ దరిద్రం ఉండేదిగాదు. కనీసం మీ నాన్నన్నా, ఇంత కలవాడయి ఉండే వాడు... నువ్వేమిటో అనుకొంటున్నావు గానీ, నేనెంత బాధపడుతున్నానో చెబితే నువ్వు నమ్మవు. అదంతా, తప్పు కొందుకు, నే వేస్తున్న ఎత్తులేనన్న అభి ప్రాయం, నీకు విధిగా కలుగుతుంది. అందుకే మానేకొను. నీ పరిస్థితిలో నేనే ఉంటే, తప్పకుండా అలానే అనుకొంటాను. ఆయనప్పడు నిన్నెలా తప్పు పట్ట గలనా?'

జయ, రెండుచేతుల్లో ముఖం దాచు కొంది.

'తుమించు జయా! నేను చాలా అస మర్థుణ్ణి. ఎన్నో రాత్రులు, ఈ విషయమై నేను తీవ్రంగా ఆలోచించాను. నాలో నేనే, వాదోపవాదాలు చేసుకొన్నాను. ప్రేమకంటే, అన్నం ముఖ్యం! నాది కేవలం జాంతవికమే కావచ్చు. వినా నేను దాన్ని కాదనలేక పోతున్నాను. ముందు నేను బ్రతకాలి. నావాళ్ళు బ్రత కాలి. మన వివాహంవల్ల ఈ రెండు సమస్యలూ పరిష్కారం కావు. సరిగదా చాలా తీవ్రరూపం దాల్చవచ్చు. దరిద్ర మంటే ఏమిటో నీకు తెలీదు. నాలుగేసి రోజులు పచ్చి మంచినీళ్ళతో ఉండటం నువ్వెరగవు. పదిరూపాయల మందుతో, నీ తమ్ముడు బ్రతికే అవకాశమున్నా, అది తేలేనికారంతో, నీ తమ్ముడు నీ ఎడటనే, భయంకరంగా తన్ను కొంటూ ప్రాణాలు వదలటం నువ్వుచూసిఉండవు. అవన్నీ నే ననుభవించాను. అందుకేనాకు నీకంటే, డబ్బు ముఖ్యమంటున్నాను. ఇటువంటి యాతనలేమీ లేనివారు, ప్రేమనుగురించి గంటలాది వర్ణించవచ్చు.

ఇంకేమయినా చేయవచ్చు. నేనలా చేయ లేను జయా! ముమ్మాటికీ చేయలేను...'

చివరి మాట అంటున్నప్పడు అతని గొంతు పూడిపోయినట్లయింది. అప్ర యత్నంగా గోడకు జారగిలబడి, జయ చూడకుండా కళ్ళొత్తుకొన్నాడు.

2

పూర్వ జన్మలో చేసిన పాప పుణ్యా లనుబట్టే, ఈ జన్మలో కష్టసుఖాలుంటా యన్నమాట నిజమే అయితే, వసంత- పూర్వజన్మలో మణుగుల కొదవీ పుణ్యం చేసి ఉండాలి. కాక పోతే ఆవిడ పురు షోత్తంగారికి కూతురయి పుట్టటానేకి వీలేదు. ఈ మాట వసంత స్నేహితులు గూడా అనేకసార్లు అన్నారు. కేవలం డబ్బు మాత్రమే ఉన్నట్లయితే, పురుషో త్తంగారి పేరు ఎక్కువమందికి తెలిసి ఉండేదికాదు. దాదాపు పది పదిహేను సంవత్సరాల క్రిందట ఆయన పేరు ఆంధ్ర దేశమంతా మోగి పోయింది. అప్పట్లో ఆయనగారి నాటక సమాజమంటే జనం పడి చచ్చేవారు. బ్రహ్మాండమైన నటీ నటులతో, బ్రహ్మాండమైన సెటింగులతో బ్రహ్మాండమైన అర్కెస్ట్రాతో, ఆయన గారు ఆడించిన నాటకాలు, బ్రహ్మాం డంగానే ఉన్నాయి. చేస్తున్న ప్లీడరీ వదులుకొని, ఇటువంటి జాలాయిపనులు చేస్తున్నందుకు అప్పట్లో కోప్పడిన బంధు వులుగూడా, అతని నాటకాలు చూచి, దిమ్మతిరిగి పోయారు. సినిమాలువచ్చాయి. వాటి పోటీకి పురుషోత్తంగారు తట్టుకో లేక కంపెనీ ఎత్తేశారు. నిక్షేపణగా ప్లీడరీ ప్రారంభించాడు. రెండు చేతులూ ఆర్జిస్తున్నాడు. ఇప్పటికీ, నాటకాలన్నా నటకులన్నా పడివస్తాడు. ఎంత తుక్కు

నాటకానికే నానరే, ఆయనగారు హాజరు కావలసిందేనూ! అటువంటి వాడి కడుపున పుట్టటమంటే మాటలా మరి?

ఇటువంటివాడికి కూతురై పుట్టినందుకు, అనేకసార్లు, తనను తనే అభినందించుకొంది వసంత. కాకపోతే-మరొక తండ్రి అయినట్లయితే, ఈ పనికి ఒప్పుకొంటాడా? కాకపోగా, ఇంకా 'కట్టడి' అధికంచేసి ఉండేవాడు. తన తండ్రి అలాకాదే! వెర్రిబాగుల్లి; నాన్నసంగతి సర్గా తెలిక, భయపడుతూ, భయపడుతూ, తనమాట అన్నది. అప్పుడు సాన్న నవ్వి నవ్వు జ్ఞప్తికొస్తుంటే, ఇప్పటికీ ఎంతో 'ఇది' గా ఉంటుంది తనకు. నిజమే! నాన్నను తను సర్గా ఆర్థంచేసుకోలేదు. చేసుకొన్నట్లయితే, అలా భయపడేదా? నాన్నగూడా తన అభిప్రాయం గ్రహించిన వాడులా, ఓ నవ్వు నవ్వి, 'అలాగే నమ్మ! నీమాట కొదంటానా?' అన్నాడు. నిజంగా నాన్న ఎంతో మంచివాడు! ఎంతో మాంధి వాడు!!

ఇప్పటికే ఆరువందల తొంభై ఆరు సార్లు వసంత నాన్నను అభినందించింది. పనిలో పనిగా-తననూ అభినందించుకొంది. ఇందుకొక్కరకాలు వసంత దగ్గర సిద్ధంగా ఉన్నాయి. ఒక టేమిటంటే, సుందరం, అప్పటికే జయతో 'లావాదేవీలు' జరుపుతున్నట్టు తనకు తెలుసు. వాళ్ళిద్దరూ, కొద్దికోజల్లో పెళ్ళాడ బోతున్నవార్ల గూడా ఆ మధ్య వచ్చాయి. అందరితో బాటు తనూ నిజమే ననుకొన్నది. కానీ ఉన్నట్టుండి, రప్పన ఆ వార్తలు పేలిపోయాయి. 'ఎందుకా-ఆని చాలామంది చాలా రకాల మాటలు

తీశారు. వెధవలకు, కారణం తనే నన్ను సంగతి స్ఫురించిందిగాదు. అవును. నిజంగా తనే కారణం!

సుందరం ఓ కథ రాశాడు. అదో పత్రికలో అచ్చయింది. వసంత చదివింది. నిజంగా అదేమంత మంచి కథ కాదు. కాదని వసంత అభిప్రాయం. కథలో ఒక అబ్బాయి, అమ్మాయి ఉంటారు. ఆ అమ్మాయి అబ్బాయిని గాఢంగా ప్రేమిస్తుంది. ఆ ప్రేమలో, దోషంలేదు. స్వార్థంలేదు. ఏదో ఓ అవసరం కోసమూ కాదు. ఆ అబ్బాయి రవంత కళోపాసకుడు. శ్రీల ఉస్థరింపును గురించి, కొంత బరికాడు. ఈ కారణం వల్లనే, అమ్మాయి, అబ్బాయిని ప్రేమించినదనటానికి రుజు వెక్కడా కథలోలేదు. అబ్బాయి గూడా అదే పద్ధతిలో ఉన్నట్లయితే చిక్కు ఉండేదిగాదు. కానీ కాదు. అతను ఆ అమ్మాయిని ప్రేమిస్తున్నట్టు ఆమెగారంటే, ఎంతో ఇష్టమట. కానీ, డబ్బు చిక్కులేవో ఉన్నాయిట. అంచేత 'నిన్ను పెళ్ళాడను ఘో' అన్నట్టు అబ్బాయి. అమ్మాయి ఏడుస్తూ వెళ్ళిందట. ఇది కథ. ఇటువంటి 'చచ్చు కథ' ను వసంత అది వరకు చదవలేదు. చదివినా బాగున్నదని అనలేదు. కనీసం అనుకోలేదు. న్యాయానికి ఈ కథగూడా వసంతకు నచ్చలేదు. అలా అని ఎక్కడా వసంత అనలేదు. అనలేదు సరిగదా, బ్రహ్మాండంగా ఉన్నదని అడిగిన వారికీ, అడగని వారికీ చెప్పింది. ఇందుగూడా వసంత దగ్గర కారణం సిద్ధంగానే ఉన్నది. ఏమిటంటే-ఇక్కడ కథ ముఖ్యం కానేకాదు. కథకుడే ముఖ్యం!

తనేదైతే అనుకొన్నదో, అక్షరాలా

అతే జరిగినందుకు వసంత చాలా సంతోషించింది. ఆ కథను ఆకాశాని కత్తెయ్యడంతో, సుందరం మైమరిచి పోయినట్టు ఆవిడ గ్రహించింది.

‘కానీ నాకో సందేహమండీ!’

అన్నది వసంత.

‘ఏమిటిది?’ అన్నాడు సుందరం!

‘ఆకథలో హీరోను గురించి—’

‘హీరోను గురించి మీకున్న సందేహమేమిటి?’

‘నిజంగా అతగాడా అమ్మాయిని ప్రేమిస్తుంటే, ఆ కారణంతో ఆమెను పెళ్ళాట్టం మానతాడంటారా?’ అన్నది వసంత.

సుందరం మందహాసం చేశాడు.

‘మానవచ్చును కొంటాను.’

‘అర్థం లేదండీ!’ అన్నది వసంత.

‘నిజమైన ప్రేమ ఉబ్బు, కులము, మతము చూడదు. కావలినైతే ఈ పుస్తకాలు చూడండి...’ అంటూ వంద పుస్తకాల పేర్లు (?) ఏ కరువు పెట్టింది వసంత.

సుందరం నిశితంగా వసంత ముఖంలోకి చూశాడు. కొన్నిక్షణాలు మానంగా ఆలోచించాడు. ఫక్తున నవ్వాడు. వసంత బిత్తరపోయింది.

‘ఏమీ? నేనన్నదాంట్లో తప్పన్నదంటారా?’ అన్నది వసంత.

‘అన్నీ’ అన్నాడు సుందరం. ‘అందు గాదు. ఇది కేవలం కథ. అంటే కథకుని సృష్టి. కథకుని ఇష్టప్రకారం పాత్రలు నడుస్తుంటాయి (!) అంతేగానీ లోకంలో అటువంటి వారంటారని గాదు. అధవా ఉంటే, ఆ బాపతు జనాన్ని నేను ఎంతో అసహ్యించు కొంటాను.’

‘అసహ్యించు కొంటారా? ఎందుకని?’

‘కాకపోతే, అవేం బుద్ధులు వసంతా! అవతలి అమ్మాయి, అంత గాఢంగానూ ప్రేమిస్తున్నది గదా? వీడు కాదనటంలో అర్థమేమిటి? అమ్మా నాన్నా బాధపడుతారనా, వీడు చెప్పే కారణం? వాళ్ళ నుద్దరించటానికి వీడు పెళ్ళిమానేస్తాడా? రేపు-వీడు రైలు క్రింద పడుకొంటేనే గానీ, వాళ్ళ ప్రాణం సుఖపడని సందర్భం రావచ్చు. అప్పుడు వీడు రైలు క్రింద పడుకొంటాడా?’ అన్నాడు సుందరం.

‘ఏమో? మీరే చెప్పాలి.’ అన్నది వసంత.

‘పడుకోడు.’ అన్నాడు సుందరం. ఒకవేళ అటువంటి దిక్కుమాలిన పనే గనక వాడు చేస్తే, వాడికంటే నాప ప్రపంచంలో మరొకడుండబోడు. ఒకరి సుఖం కోసం మరొకరు బలికావాలన్న సిద్ధాంతం నాకు బొత్తిగా కిట్టదు వసంతా! ఆ మాటకొస్తే, ఇతని సుఖం కోసం, ఇతగాడి తల్లి దండ్రులే ఎందుకు బలి కాగూడదూ?’

‘ఏమో? అదీ మీరే చెప్పాలి’ అన్నది వసంత చిరుగా నవ్వి. ‘అయినప్పుడు అటువంటి పాత్ర నెందుకు సృష్టించారండీ?’

సుందరం గతుక్కుమన్నాడు. అంతలో తేరుకుని—‘మరేం లేదు. లోకంలో అటువంటి సరుకెక్కడున్నా ఉంటే, వారికి కనువిప్పు కావాలని.’

‘రక్షించారు.’ అన్న వసంత. ‘మీరే అపాయంలో చిక్కుకొన్నారని?’

వసంత పగలబడి నవ్వంది.

‘మీరు అసాధ్యులండీ! నేనేమో ఆనాకొన్నాను. అవునుమరి; కథకులాయో!’ అని ఉచ్చేసింది.

సుందరం మాట్లాడలేదు.

‘మానాన్న ఆకథ చదివి ఎంతో మెచ్చుకొన్నారు. మిక్కిల్ని చూడాలని ఒకటి రెండుసార్లు ప్రయాణమయ్యారు గూడాను. పోనీ, వీలుంటే మాయిం టికోసారి రాగూడదూ?’ అన్నది వసంత.

‘అంతకంటెనా? ఆలాగే!’

తన పాచిక అత్యద్భుతంగా పారి నందుకు, మరొకసారి తనను తనే అభి నందించుకొన్నది వసంత.



ఇన్నిటికీ సుందరం ఆ ఇంట్లో అడుగు పెట్టినవేళావిశేషం అటువంటిది! అతన్నీ, అతని కథల్నీ, అమితంగా అభినందించ డమే కాక, అప్పుడప్పుడు, వీలయితే ప్రతి రోజూ తనను కలుసుకొందుకు అభ్యంతర మేమీలేదు గదా, అన్నాడు పురుషోత్తం. ఎంత మాత్రం లేదన్నాడు సుందరం. ఆలాగే ప్రతిరోజూ నిరభ్యంతరంగావచ్చి పోతున్నాడు.

ఒక నాడు వసంతే అడిగింది, ‘నేను ఒక పని చెబుతాను చేస్తావా సుంద రం?’ అని.

ఆవిడ సుందరానికి ‘గారు’ తగిలించ టం మానేసి మూడు నెలలయింది.

‘ఆ. చేస్తాను’

‘తప్పకుండా చేస్తావా?’

‘అహా! నిప్పుల్లో దూకమన్నా దూకు తాను.’ అన్నాడు సుందరం నవ్వి.

‘అంతదాకా అక్కరలేదు. నీ బెడ్డింగూ

పుస్తకాలూ ఇక్కడికే తెచ్చుకో. ఆ గది కాళీ చేసెయ్యి.’ అన్నది వసంత.

‘అమ్మయ్యా! అంతపనే!’ అని భయం నటించాడు సుందరం.

‘నిప్పుల్లో దూకే త్యాగజీవివి, నీ కిదో లెక్కా సుందరం?’

‘చచ్చాను’ అన్నాడు సుందరం.

‘ఫర్వాలేదు. తిరిగి నిన్ను బ్రతికిస్తాను కానీ, ఆ గది ఖాళీ చెయ్యి. నాన్నతో ఇందాకనే చెప్పాను. ‘అంత కంటే ఇంకేం కావాలమ్మా, అన్నాడు నాన్న.’

‘ఇలా దయ తలచారేం?’

‘మరేంలేదు. చదువులో నాక్కొం చెం తోడుగా ఉంటావని!... ఏమీటా లోచిస్తున్నావు సుందరం?’

‘రావటానికి నా కేమీ అభ్యంతరం లేదు గానీ, ఆ తోడుగా ఉండటం, చదువుతోనే అగిపోవేమోనని భయంగా ఉన్నది!’

‘నీల్లి ఫెలా! త్వరగా వెళ్ళిరా! హిచ్ కాక్ పిక్చర్ ఈ రోజే రిలీజయింది. ఫస్ట్ షో కని బాక్స్ రిజర్వ్ చేయిం చాను...’

సుందరం అన్నంతవనీ జరగటానికి ఎక్కువ కాలం పట్టలేదు. నిజంగా అత గాడి తోడు’ చదువుతోనే ఆగలేదు. అతివికాలంగా విస్తరిల్లింది. ఆ విస్తీర్ణాన్ని చూస్తుంటే, ఒక్కోసారి సుందరానికి ఆశ్చర్య మేసేది. తనీంట్లోకి-అంటే, వసంతగారింట్లో కొచ్చి నాల్గు నెలల యినా కాలేదు. ఈ నాల్గు నెలల కాలంలో తనకన్నో నూతనానుభవాలు కలిగాయి. సాధారణ జీవితంలో, ఎప్పు డూ అటువంటి అనుభవాలు జరిగేందుకు ఆస్కారం ఉండదు. ఎందుకంటే అటు

వంటివి జరగటానికి, పురుషోత్తంగారి కుటుంబాల వంటివే కావాధి. కేవలం డబ్బుగానీ, కేవలం విద్యగానీ, ఉన్నా లాభంలేదు. డబ్బుకు డబ్బు, తగు మాత్రం విద్యా, కించిత్పంస్కారం, ఆ ఆనుభవాలకు నీజ మాత్రాలు! ఇందువల్ల తన సంస్కారం పెరిగిందా, తరిగిందా అన్న ఆలోచన నుందరానికి రానేలేదు. తప్పలేదు. నుందరం తనను సంస్కరించుకొందామన్న సదభిప్రాయంతో ఈ కొంపలో కాలు పెట్టలేదు. వసంత మన న్నూర్తిగా - అవును - మనన్నూర్తిగాననే తను ఆనుకొంటున్నాడు; ఆహ్వానించింది. తను కాదనలేదు.

‘ఎందుకు కాదనకూడదూ?’

ఈ ప్రశ్న తనకుతనే వేసుకొన్నాడు. ఎన్నో సమాధానాలు చెప్పకొన్నాడు. అదేమి గ్రహచారమో గానీ, ఒక్కటి అతని అంతరాత్మకు నచ్చలేదు. నచ్చ చెప్పకొందామని - పాపం - ఆత్మ సాక్షిగా ప్రయత్నం చేశాడు నుందరం. కానీ అంతరాత్మ వినిచావండే అతనేం చేయగలదూ?

వసంత భువనమోహిని కాకపోవచ్చు గానీ, కురూపిగూడా కాదు. ఆమెపాటి అందంగూడా లేనివారితో కాపరాలు చేసేవాళ్లు చేస్తుండగా తను చెయ్యడాని కేమీ! చదువు సంగతా! తనకా విషయంలో ఎప్పుడూ ఆభ్యంతరంలేదు. వినా వసంత చదువుకొన్నది గూడానూ, అదీగాక ఆవిడ వెనక లకారాలు మూలుగుతున్నాయి. డబ్బు చెయ్యలేని పనేముంది గవక? డబ్బు - కురూపులకు అందాన్నిస్తుంది. పశువులకు పాండిత్యమిస్తుంది. జిహులకు కవిత్వాన్ని, కళనూ

ఇస్తుంది. తనాసంగతి అనుభవంమీద తేల్చుకొన్నాడు.

ఇందులో తను వసంతను గానీ, పురుషోత్తంగారిని గానీ, ప్రకృతింజేమీలేదు. తను పనిబడి వారివెంట వేళ్ళాడిందిలేదు, ప్రాధేయ పడిందిలేదు. ఒకరకంగా వాళ్ళే తన వెంటపడ్డారు. ఇందులో వారికేవో స్వార్థం ఉండే ఉండవచ్చు. ఓ కళాకారుణ్ణి మొగుణ్ణిగా తెచ్చుకొన్నానన్న సంతృప్తి వసంతకూ, తన అల్లుడు కథకుడిని నలుగురితో చెప్పకొనే అవకాశం ముసలాయనకూ అభిప్రే లభించవొచ్చుగాక! అందువల్ల తనకొచ్చే నష్టమేమీలేదు. కాకపోగా తన తీరని సమస్యలన్నీ, సులువుగా తీరిపోతాయి. వసంత కిటువంటి అభిరుచి ఉండడం ఎంతో మేలయింది. లేకపోతే తనకీ యింట్లో ప్రవేశం లభించనా!

వసంతను పెళ్ళాడడం అన్నివిధాలా ఉత్తమకార్యంగాతోచింది, నుందరానికి. వసంతగూడా ఈ పెళ్లి ఎప్పుడెప్పుడా అని ‘తపాతపా’లాడిపోతున్నది. న్యాయానికి తనే బాధ్యం చేస్తున్నాడు. కారణమేమిటో చెప్పమని వసంత సాగదీసి అడుగుతుంటే, జివాబు చెప్పేందుకు గింజాకోవలసి వస్తున్నది. నిజమే! బాపాయినికీ కారణం తనేమని చెబుతాడు? ఏమూన్నదని చెబుతాడు?

ఏదో భయంతో వసంత ఊరిభే ఇడవుతుందిగానీ, పెళ్ళికిప్పుడేమీ తొందరలేదు. ఈ ‘పెళ్ళి’ తమ కార్య కలాపాలకే విధంగానూ, దోహదకారి కాదు. రేపు పెళ్ళాడి ఇంత కన్న ఉడబాడిచేసి లేదు. ఆ ఘన కార్యమేదో ఇప్పుడే చెయ్యటానికి అభ్యంతరాలు లేవు. అధవా ఉన్న

వసంత పగలబడి నవ్వింది.

'మీరు ఆసాధ్యులండీ! నేనేమో అనుకోవ్వాను. అవునుమరి; కథకులాయె!' అని ఉబ్బేసింది.

సుందరం మాట్లాడలేదు.

'మానాన్న ఆకథ చదివి ఎంతో మెచ్చుకొన్నారు. మిక్కిల్ని చూడాలని ఒకటి రెండుసార్లు ప్రయాణమయ్యారు గూడాను. పోనీ, వీలుంటే మాయిం టికోసారి రాగూడదూ?' అన్నది వసంత.

'అంతకంటెనా? ఆలాగే!'

తన పాచిక అత్యద్భుతంగా పారి నందుకు, మరొకసారి తనను తనే అభి నందించుకొన్నది వసంత.



ఇన్నిటికీ సుందరం ఆ ఇంట్లో అడుగు పెట్టినవేళావికేవం అటువంటిది! అతన్నీ, అతని కథన్నీ, అమితంగా అభినందించ డమే కాక, అప్పడప్పుడు, వీలయితే ప్రతి రోజూ తనను కలుసుకొందుకు ఆభ్యంతర మేమీలేదు గదా, అన్నాడు పురుషోత్తం. ఎంత మాత్రం లేదన్నాడు సుందరం. ఆలాగే ప్రతిరోజూ నిరభ్యంతరంగావచ్చి పోతున్నాడు.

ఒక నాడు వసంతే అడిగింది, 'నేను ఒక పని చెబుతాను చేస్తావా సుంద రం?' అని.

అవిడ సుందరానికి 'గారు' తగిలించ టం మానేసి మూడు నెలలయింది.

'అం. చేస్తాను'

'తప్పకుండా చేస్తావా?'

'అహా! నిప్పుల్లో దూకమన్నా దూకు తాను.' అన్నాడు సుందరం నవ్వి.

'అంతదాకా ఆక్కర్లేదు. నీబెడ్డింగూ

పుస్తకాలూ ఇక్కడికే తెచ్చుకో. ఆ గది కాలీ చేసెయ్యి.' అన్నది వసంత.

'అమ్మయ్యో! అంతపనే!' అని భయం నటించాడు సుందరం.

'నిప్పుల్లో దూకే త్యాగజీవివి, నీ కిదో లెక్కా సుందరం?'

'చచ్చాను' అన్నాడు సుందరం.

'ఫర్వాలేదు. తిరిగి నిన్ను బ్రతికిస్తాను కానీ, ఆ గది ఖాళీ చెయ్యి. నాన్నతో ఇందాకనే చెప్పాను. 'అంత కంటే ఇంకేం కావాలమ్మా, అన్నాడు నాన్న.'

'ఇలా దయ తలచారేం?'

'మరేంలేదు. చదువులో నాక్కొం చెం తోడుగా ఉంటావని!... ఏమిటా లోచిస్తున్నావు సుందరం?'

'రావటానికి నా కేమీ ఆభ్యంతరం లేదు గానీ, ఆ తోడుగా ఉండటం, చదువుతోనే ఆగిపోవేమోనని భయంగా ఉన్నది!'

'సిల్వీ ఫెలో! త్వరగా వెళ్ళిరా! హిచ్ కాక్ పిక్చర్ ఈ రోజే రిలీజయింది. ఫస్ట్ షో కని బాక్స్ రిజర్వు చేయించాను...'

సుందరం అన్నంతవసీ జరగటానికి ఎక్కువ కాలం పట్టలేదు. నిజంగా అత గాడి 'తోడు' చదువుతోనే ఆగలేదు. అతివిశాలంగా విస్తరిల్లింది. ఆ విస్తీర్ణాన్ని చూస్తుంటే, ఒక్కోసారి సుందరానికి ఆశ్చర్య మేనేది. తనీంట్లోకి-అంటే, వసంతగారింట్లో కొచ్చి నాల్గు నెలల యినా కాలేదు. ఈ నాల్గు నెలల కాలంలో తనకన్నీ నూతనానుభవాలు కలిగాయి. సాధారణ జీవితంలో, ఎప్పు డూ అటువంటి ఆనుభవాలు జరిగేందుకు ఆస్కారం ఉండదు. ఎందుకంటే అటు

వంటివి జరగటానికి, పురుషోత్తంగారి కుటుంబాల వంటివే కావాల్సి. కేవలం డబ్బుగానీ, కేవలం విద్యగానీ, ఉన్నా లాభంలేదు. డబ్బుకు డబ్బూ, తగు మాత్రం విద్యా, కించిత్యంస్కారం, ఆ అనుభవాలకు బీజ మాత్రాలు! ఇందువల్ల తన సంస్కారం పెరిగిందా, తరిగిందా అన్న ఆలోచన సుందరానికి రానేలేదు. తప్పలేదు. సుందరం తనను సంస్కరించుకొందామన్న సదభిప్రాయంతో ఈ కొంపలో కాలు పెట్టలేదు. వసంత మన న్నూర్తిగా - అవును - మనన్నూర్తిగాననే తను ఆనుకొంటున్నాడు; ఆహ్వానించింది. తను కాదనలేదు.

‘ఎందుకు కాదనకూడదూ?’

ఈ ప్రశ్న తనకుతనే వేసుకొన్నాడు. ఎన్నో సమాధానాలు చెప్పకొన్నాడు. అదేమి గ్రహచారమో గానీ, ఒక్కటి అతని అంతరాత్మకు నచ్చలేదు. నచ్చ చెప్పకొందామని - పాపం - ఆత్మ సాక్షిగా ప్రయత్నం చేశాడు సుందరం. కానీ అంతరాత్మ విని చావడే అతనేం చేయగలదూ?

వసంత భువనమోహిని కాకపోవచ్చు గానీ, కురూపిగాడా కాదు. ఆమెపాటి అందంగూడా లేనివారిలో కాపరాలు చేసేవాళ్లు చేస్తుండగా తను చెయ్యడాని కేమీ? చదువు సంగతా? తనకా విషయంలో ఎవ్వడూ ఆభ్యంతరంలేదు. వినా వసంత చదువుకొన్నది గూడానూ. అదీగాక అవిడ వెనక లకారాలు మూలుగుతున్నాయి. డబ్బు చెయ్యలేని పనే ముంది గనక? డబ్బు - కురూపులకు అం దాన్నిస్తుంది. పశువులకు పాండిత్య మిస్తుంది. జిడులకు కవిత్వాన్నీ, కళనూ

ఇస్తుంది. తనాసంగతి అనుభవంమీద తేల్చుకొన్నాడు.

ఇందులో తను వసంతను గానీ, పురుషోత్తంగారిని గానీ, పెక్కతించేమీ లేదు. తను పనిబడి వారివెంట వేళ్ళాడింది లేదు, ప్రాధేయ పడిందీ లేదు. ఒక రకంగా వాళ్ళే తన వెంటపడ్డారు. ఇందులో వారికేవే స్వార్థం ఉండే ఉండవచ్చు. ఓ కళాకారుణ్ణి మొగుణ్ణిగా తెచ్చుకొన్నానన్న సంతృప్తి వసంతకూ, తన అల్లుడు కథకుడని నలుగురితో చెప్పకొనే అవకాశం ముసలాయనకూ అభిన్న లభించవచ్చుగాక! అందువల్ల తనకొచ్చే నష్టమేమీలేదు. కాకపోగా తన తీరని సమస్యలన్నీ, సులువుగా తీరిపోతాయి. వసంత కిటువంటి అభిరుచి ఉండడం ఎంతో మేలయింది. లేకపోతే తనకీ యింట్లో ప్రవేశం లభించనా?

వసంతను పెళ్ళాడడం అన్నివిధాలా ఉత్తమకార్యంగాతోచింది, సుందరానికి. వసంతగాడా ఈ పెళ్లి ఎప్పుడెప్పుడా అని ‘తహతహ’లాడిపోతున్నది. న్యాయానికి తనే జాప్యం చేస్తున్నాడు. కారణమేమిటో చెప్పమని వసంత సాగదీసి అడుగుతుంటే, జవాబు చెప్పేందుకు గింజాకోవలసి వస్తున్నది. నిజమే! జాప్యానికి కారణం తనేమని చెబుతాడు? ఏ మున్నదని చెబుతాడు?

ఏదో భయంతో వసంత ఊరిభే ఇదవుతుందిగానీ, పెళ్ళికిప్పుడేమీ తొందరలేదు. ఈ‘పెళ్ళి’తమ కార్య కలాపాలకే విధంగానూ, దోహదకారి కాదు. రేపు పెళ్ళాడి ఇంత కన్ను ఊడబాడిచేసి లేదు. ఆ ఘన కార్యమేదో ఇప్పుడే చెయ్యటానికి అభ్యంతరాలు లేవు. అధవా ఉన్న

వంటివి జరగటానికి, పురుషోత్తంగారి కుటుంబాల వంటివే కావాల్సి. కేవలం డబ్బుగానీ, కేవలం విద్యగానీ, ఉన్నా లాభంలేదు. డబ్బుకు డబ్బూ, తగు మాత్రం విద్యా, కించిత్రంస్కారం, ఆ అనుభవాలకు బీజ మాత్రాలు! ఇందువల్ల తన సంస్కారం పెరిగిందా, తరిగిందా అన్న ఆలోచన సుందరానికి రానేలేదు. తప్పలేదు. సుందరం తనను సంస్కరించుకొందామన్న సదభిప్రాయంతో ఈ కొంపలో కాలు పెట్టలేదు. వసంత మన న్నూర్తిగా - అవును - మనన్నూర్తిగాననే తను ఆనుకొంటున్నాడు; ఆహ్వానించింది. తను కాదనలేదు.

‘ఎందుకు కాదనకూడదూ?’

ఈ ప్రశ్న తనకుతనే వేసుకొన్నాడు. ఎన్నో సమాధానాలు చెప్పకొన్నాడు. అదేమి గ్రహచారమో గానీ, ఒక్కటి అతని అంతరాత్మకు నచ్చలేదు. నచ్చ చెప్పకొందామని - పాపం - ఆత్మ సాక్షిగా ప్రయత్నం చేశాడు సుందరం. కానీ అంతరాత్మ విని చావడే అతనేం చేయగలదూ?

వసంత భువనమోహిని కాకపోవచ్చు గానీ, కురూపిగూడా కాదు. ఆమెపాటి అందంగూడా లేనివారిలో కాపరాలు చేసేవాళ్లు చేస్తుండగా తను చెయ్యడాని కేమీ? చదువు సంగతా? తనకా విషయంలో ఎవ్వడూ ఆభ్యంతరంలేదు. వినా వసంత చదువుకొన్నది గూడానూ. అదీగాక అవిడ వెనక లకారాలు మూలుగుతున్నాయి. డబ్బు చెయ్యలేని పనే ముంది గనక? డబ్బు - కురూపులకు అం దాన్నిస్తుంది. పశువులకు పాండిత్య మిస్తుంది. జిడులకు కవిత్వాన్నీ, కళనూ

ఇస్తుంది. తనాసంగతి అనుభవంమీద తేల్చుకొన్నాడు.

ఇందులో తను వసంతను గానీ, పురుషోత్తంగారిని గానీ, పెక్కతించేమీ లేదు. తను పనిబడి వారివెంట వేళ్ళాడింది లేదు, ప్రాధేయ పడిందీ లేదు. ఒక రకంగా వాళ్ళే తన వెంటపడ్డారు. ఇందులో వారికేవే స్వార్థం ఉండే ఉండవచ్చు. ఓ కళాకారుణ్ణి మొగుణ్ణిగా తెచ్చుకొన్నానన్న సంతృప్తి వసంతకూ, తన అల్లుడు కథకుడని నలుగురితో చెప్పకొనే అవకాశం ముసలాయనకూ అభిన్న లభించవచ్చుగాక! అందువల్ల తనకొచ్చే నష్టమేమీలేదు. కాకపోగా తన తీరని సమస్యలన్నీ, సులువుగా తీరిపోతాయి. వసంత కిటువంటి అభిరుచి ఉండడం ఎంతో మేలయింది. లేకపోతే తనకీ యింట్లో ప్రవేశం లభించనా?

వసంతను పెళ్ళాడడం అన్నివిధాలా ఉత్తమకార్యంగా తోచింది, సుందరానికి. వసంతగూడా ఈ పెళ్లి ఎప్పుడెప్పుడా అని ‘తహతహ’లాడిపోతున్నది. న్యాయానికి తనే జాప్యం చేస్తున్నాడు. కారణమేమిటో చెప్పమని వసంత సాగదీసి అడుగుతుంటే, జవాబు చెప్పేందుకు గింజాకోవలసి వస్తున్నది. నిజమే! జాప్యానికి కారణం తనేమని చెబుతాడు? ఏ మున్నదని చెబుతాడు?

ఏదో భయంతో వసంత ఊరిభే ఇదవుతుందిగానీ, పెళ్ళికిప్పుడేమీ తొందరలేదు. ఈ‘పెళ్ళి’తమ కార్య కలాపాలకే విధంగానూ, దోహదకారి కాదు. రేపు పెళ్ళాడి ఇంత కన్ను ఊడబాడిచేసి లేదు. ఆ ఘన కార్యమేదో ఇప్పుడే చెయ్యటానికి అభ్యంతరాలు లేవు. అధవా ఉన్న

అయి దారు వేలు కావాలి. అది శుద్ధ దం
 డగ. మనమేకధరాసుకుని, రెండొందలిస్తే
 ఏ గొప్ప కవిగారైనా నోరెత్తకుండా,
 పేరు టైటిల్ కిస్తాడు. ఇదొక ఆదా.
 యాక్టర్లుకి బోలెడంత డబ్బివ్వడం ఫూలిష్
 నెస్. పిచ్చర్ మొత్తానికి అయిదు వేలల్లో
 చచ్చేట్టు పనిచేసే వాళ్ళు అరడజను మంది
 దాకా ఆంధ్రనుండి కొట్టుకు రావచ్చు.
 స్టూడియోలు నిక్షేపంగా అరువేస్తాయి.
 సంఠం వరకూ ఫిలిం తయారయిందంటే
 డిస్ట్రిబ్యూటర్స్ ఈగల్లా ముసురుతారు.
 నిజం చెబుతున్నాను పురుషోత్తం గారూ!
 మన పెట్టుబడి పోను ప్రతి పిచ్చరుకూ,
 అధమం లక్ష రూపాయలు లాభంచూసు
 కొని, అప్పుడే మనం అమ్ముకో వచ్చు.
 అలా అమ్మి బాగుపడ్డ కంపెనీలు మద్రా
 సులో బొచ్చెడున్నాయి. మనవాళ్ళు
 ఊరికా దడిచి చస్తారుగానీ, ఇంత కంటే
 లాభాలిచ్చే వ్యాపారం ఏమున్నదండీ?

ఏమున్నదో పురుషోత్తం చెప్పలేక
 పోయినాడు. సుధాకర్ మాట విన్న తరు
 వాత, ఆయన గారి నోరు ఆర్చుకు పోయిం
 ది. అన్ని విషయాలూ సాకల్యంగా
 మాట్లాడటం కోసరం సుధాకర్ ను
 తనతో రమ్మన్నాడు. నా పూటింగ్స్
 దెబ్బతింటా యో అని కానేపు గోలపెట్టి
 చప్పుగా అంగీకరించాడు సుధాకర్.

ఇద్దరూ కలసి ఆరాతే బండెక్కారు.
 నెల రోజులు దాటినా సుధాకర్ తన
 పూటింగుల మాట ఎత్తలేదు. పురుషోత్తం
 గారు గూడా ఆప్రసక్తి తీసుకు రాలేదు.
 తన కంపెనీకి రాజీనామా ఉత్తరం
 రాశానన్నాడు సుధాకర్. మంచి పని
 చేశావని అభినందించాడు పురుషోత్తం.

ఆయన గారు ఎంతో ఆలోచించిగాని,
 సుధాకర్ చేత రాజీనామా లేఖ వ్రాయిం
 చలేదు. ఇతగాడికి, ఇంకా, ఆకంపె
 నీతో సంబంధ ముండటంవల్ల అనేక
 చిక్కులున్నాయని అతని స్నేహితు బుర్ర
 పసిగట్టింది. అతని టాలెంటెను సంపూ
 ర్ణంగా, తనే ఉపయోగించుకొందుకు, అ
 సంబంధాలద్దు రావచ్చు. కుర్రవాడు తెలి
 వైన వాడులాగే ఉన్నాడు. వీణ్ణి అడ్డం
 పెట్టుకుని బండినడిపితే, ఫలితం వీడి
 దాకా పోవవసరంలేదు. జీతం డబ్బులు
 ఆఖర్న ముఖాన గిరవాటెట్టవచ్చు. నమ్మ
 టానికీ, నమ్మక పోవటానికీ డబ్బు తన
 చేతిమీదుగానేకదా వాడేది? ఇంక
 వాడు మోసం చేసేందుకు దోవెక్కడన్నది
 చచ్చి? అదిగాక, తనబుద్ధి మళ్ళీ కళా
 రంగం వేపుకు మళ్లుతున్నది. నాటకం
 కంపెనీతో ఒకసారి యావదాంధ్ర
 నూ తను తుకతుక లాడించాడు. ఆ అను
 భవం నిక్షేపంలా ఉండనేఉన్నది.
 ఇప్పుడు, తిరిగి మరొక్కసారి ఆంధ్రం
 అట్టుడికినట్టుడికిపోవాలి. అప్పుడు కేవలం
 తనది కళాదృష్టి. అందుచేత కొంత నష్ట
 పడ్డాడు. ఇప్పుడది కానేకాదు. కళా
 దృష్టితోబాటు వ్యాపారదృష్టిగూడా
 ఉన్నది. నష్టమన్నమాటే లేదు. డబ్బు
 నిలవుంటే గిడినబారి పోతుంది. చలన
 ముంటేనే అభివృద్ధి. తను నిరాటంకంగా
 ముందుకు సాగిపోవడానికి ఎన్నో అవకా
 శాలున్నాయి. ఒకటి: కథకుడు తనిం
 ట్లోనే ఉన్నాడు. డైరెక్టరుగూడా తనిం
 ట్లోనే ఉన్నాడు. అమ్మడు ఒప్ప
 కొంటే, నాయికగూడా ఉన్నట్టేలేఖ్క.
 ఇన్నీ సమకూడిన తరువాత, మిగతావి
 అడ్డిపోతాయా?

పోవని సమాధానం చెప్పకొన్నాడు పురుషోత్తం. ఆయన కళాహృదయం ఆనందంతో సామ్రుదీనింది. కానీ అడ్డి పోయాయి, దానిక్కారణం సుందరం! అతాత్తుగా సుందరంలో ఏవో మార్పు లాచ్చాయని పురుషోత్తం గ్రహించాడు. కనీసం గ్రహించా ననుకొన్నాడు. పురు షోత్తం వివరాలడగనూ లేదు. సుందరం చెప్పనూ లేదు.

ఈ ముభావం సుందరాన్ని మరింత ఖేద పరచింది. అతను అడిగితే బైటపడ దామని సుందరం కాచుక్కూచున్నాడు. ముసలాయన నోరు మెదపక పోవటం, తనను ఆవమానించినట్లు ఫీలయ్యాడు. నిజంగా అటువంటి దురుదేశం, పురుషో త్తం గారికి లేక పోవచ్చు. ఉన్నదని తన అంతరాత్మ చెబుతున్నది మరి.

ఒంటరిగా కూచుని గది నాలుగు మూలలా చూశాడు. డబ్బుతో కొన గలిగే 'నాగరికత' తాండవిస్తున్నది. ఖరీ దైన కుర్చీలు, సోఫాలు, పంకాలు, నిల్కు పరుపులు, ఆయిల్ పెయింటింగ్స్, రేడియో సెట్లు, దూరంగా చిన్న తోట, షెడ్యూలో కౌరు, అన్నీ ఉన్నాయి. కానీ అన్నీ కలిసి మనిషికి ఇస్తున్న దాంట్లో ఏదో లోపమున్నది. ఏదో కొరత కొట్టవచ్చినట్లు కనిపిస్తున్నది. అదే మిటయి ఉంటుంది?

సుందరం ఊహించలేక పోయాడు. మనస్సు నిండా దుమ్ముపడినట్లయింది. ముందు, రవంత, దాన్ని శుభ్రం చేసు కోవాలి...

సుందరం వేళ్ళమీద లెక్కించాడు. ఆరు వేళ్ళు లెఖుకొచ్చాయి. గత ఆరు రోజులనుండి, వసంత, సుందరానికి తరు

చుగా కనిపించటం మానివేసింది. కారణం సులభంగానే గ్రహించాడు, సుందరం. అతని మనస్సు వికా వికలయింది. వసంత క్రమక్రమంగా అతనికి దూరమౌ తున్నది. గత రెండు రోజులనుండి వసంత పడుకొందుకు రావడంలేదు. కారణం ఆమె నోటి మీదుగా వివాలన్న కుతూ హలం కలిగింది. అడగ బుద్ధికాక మాని వేశాడు. ఈ ఆందోళనతో సతమతమయి పోతున్నాడు తను. రాత్రులు నిద్ర పట్ట టంలేదు. ఒకటి రెండుసార్లు వసంతను పిలుద్దామనుకొని లేచాడు. తను మరింత చులకనయి పోగలడన్న భయం కలిగింది. అంత చల్లని గాలిలోనూ, ఊపిరాడక ఉక్కిరి బిక్కిరయ్యాడు.

ఓ రాత్రివేళ సుందరం, కిటికీకి ముఖం ఆన్చి, తోటవేపు చూస్తున్నాడు. ఎదురు గదిలోంచి మాటలు వినపడుతున్నాయి. ఒళ్ళు ఝల్లుమన్నది. దొంగలా తలుపు తీసుకొని బైటికిచ్చాడు. తలుపు సందు లోంచి ఎదరుగదిలోకి చూశాడు. వసంత కుర్చీలో కూచునిఉన్నది. సుధాకర్ రెం డుచేతులూ ఆమె భుజంమీదవేసి నవ్వు తున్నాడు.

'నిజంగానా సుధా?' అన్నది వసంత. 'సర్లెస్ట్ మైదార్లింగ్' అన్నాడు సుధాకర్. 'నువ్వెందుకు భయపడుతున్నావో గానీ, ఫిలింలలో యాక్ట్రేషన్లు ఏమాత్రం కష్టం గాదు. నీకేమీ ప్రీవి యస్ ఎక్స్ పీరియన్స్ ఉండక్కర్లేదు, ఆ తంటాలు నేను పడతా. సో? నా మాట విని హీరోయిన్ గా నవ్వుండు.'

'మొదటిసారే హీరోయినా?'
'ఎందుక్కాగూడదూ?' ఇప్పుడున్న స్టార్స్ లో సగంమందిచేత, తొలిసారిగా

హీరోయిన్ వేషం వేయించింది నేనే!
 హీరోయిన్ నిలానే భయపడ్డారు. నేనే
 ప్రేమినిగాచ్చాను. ఇప్పుడు వాళ్ళ దళ
 చూడు. ఓ-వెలిగిపోతున్నారు. బ్రెజిల్
 నేనూ మీ ఇంటికిగాచ్చాను. నీ చక్రం తిరి
 గింది... ఏదీ? నీ చెయ్యిలా ఇప్పుడు.'

వసంత చెయ్యిచ్చింది.

రెండు నిమిషాలు చేతిని పరీక్షగా
 చూసి మద్దుపెట్టు కొన్నాడు సుధాకర్.
 'ఏమిటిది? అన్నది వసంత ఘక్కున
 నవ్వి.

సుధాకర్ రెండు చేతులతోనూ,
 వసంతను కుర్చీలోంచి లేపేశాడు...

ఇక చూడలేక ఇవతలికొచ్చాడు,
 సుందరం. గుండెలు భగ్గుమంటున్నాయి.
 కణతలు లోపలికి తోసుకుపోతున్నాయి.
 కాళ్ళు తేలిపోతున్నాయి. ఈడ్చు కొం
 టూ గదిలోకొచ్చి పడ్డాడు...

ఈరోజు ఉదయం, ఇదేదో తేల్చి
 వేదామని, పనిగట్టుకొని వసంతను పిలి
 పించాడు సుందరం. విసుక్కుంటూ
 తచ్చింది వసంత.

'ఏమిటి సుందరం?'

సుందరం తలెత్తి వసంతనుచూశాడు.

'ఇలానువ్వుచూస్తూ కూచోవాలంటే,
 నాకు టైంలేదు. అవతల బోలెడు పను
 లున్నాయి. ఏమిటో త్వరగాచెప్పు.
 డబ్బేమయినా కావాలా? కావలిస్తే,
 ఆ బీరువాలా ఉంది తీసుకో. ఆ
 ఆ వస్తున్నాను సుధా! వెయిటె మినిట్.'

హైకోర్ట్ బూట్ టిక్కు టిక్కులు
 దూరంలోకి వెళ్ళాయి. కారు కదిలిన
 దప్పుడు.

కాండ్రించి ముఖాన ఉమ్మింట్లయింది.
 శరీరంలోంచి రక్తం తోడేస్తున్నట్టు

గిల గిల లాడాడు సుందరం. గుండెలు
 బద్దలయ్యేలా వసంతను తన్న నందుకు
 విచారించాడు సుందరం.

కానీ అలా తన్ననందుకు సుందరం
 తనను తనే అభినందించుకొన్నాడు.

వసంతను తన్నవలసిన ఆవసరం తన
 కేమిటి? తనకా అధికారమెవరిచ్చారు?
 ఆలోచిస్తే ఏమీలేదు. ఇంతకాలమూ
 ఏదో ఉన్నదనుకొంటున్నాడు తను. అది
 తను అనుకోవటమేగానీ, వాస్తవంగా
 ఆక్కడలేదు. వసంతను తప్పు పట్టవల
 సిన ఆవసరం లేదు. అది ఆవిడ గహజి

గుణం. ఈ విషయం, తను చాలా ఆల
 ఆలస్యంగా తెలుసుకొన్నాడు. ఇది తన

తప్పు. వసంతకు ఏమాత్రమూ కళాభి
 మానం ఉన్నది. అందుకే, తన కోసం
 జాగ్రత్తగా వల పన్ని, తనను బంధిం
 చింది. అనుకోవటమేగానీ, తెలిసీ, తను
 బంధించబడ్డాడు. కళా శక్తికి సరిహద్దు
 అంటూ లేవు. ఏదో ఒక ఔన్నత్యాన్ని

చూసి, అభిమానించే మనుషులు, అంత
 కన్న అధికమైన ఔన్నత్యం లభ్యపడి

నప్పుడు, మొదటి దానిని తృప్తికరించడం
 చాలా సహజం. వసంత ఆ పనే చేసింది.

పురుషోత్తం ఆ పనే చేశాడు. రేపా,
 మహాశస్త్ర మూర్తి సందర్భపడినప్పుడు

సుధాకర్ కూడా తన జాబితాలోకే
 వస్తాడు. ఆ విషయం అప్పటిదాకా,

అతినూ తెలుసుకోలేదు.

ఏదో ఉర్రేకంలోపడి అలా అను
 కొన్నాడే గానీ, సుధాకర్ ది మాత్రం

దోషమవుతుందా? దోషమే అయితే,
 అంతకన్నా ముందు, అటువంటి దోషమే

తనూ చేశాడు. తనే డబ్బు నాశించి ఈ
 కొంపలో అడుగు పెట్టాడో, అతనూ

అందుకే వచ్చాడు. తను డబ్బుకోసం వసంతను ప్రేమించాడు. కనీసం అలా నటించాడు. అవిడ అభిరుచుల్ని రెచ్చ గొట్టాడు. బహుశః సుధాకర్ గూడా ఈ అభిప్రాయంతోనే వసంతను ప్రేమించ వచ్చు-ప్రేమించినట్టు నటించవచ్చు. తన అవసరాలు తన కెటువంటివో, అతనివి అతనికి అంతేగదా? ఇక్కడ తనకున్న హక్కు, అతనికి ఉన్నది. తను సుధాకర్ మీద అనూయపడటంలో అర్థంలేదు.

బతే—

ఇంతకాలం ఇక్కడ ఉండి తను సాధించిందేమిటి? ఏదో ఆకాశాని కెగ బాకాలను కొన్నాడు. తననూ, తన కుటుంబాన్నీ, ఉద్ధరించు కొందామను కొన్నాడు. అందుకోసం, తనకై పరవ టిల్లిన జియను చేతేకులా వదులుకొన్నాడు. ఆమె హృదయాన్ని విచ్చిన్నంచేశాడు. మధురమైన స్వప్నాలను పీడకలలుగా మార్చాడు. మార్చి తను బావుకొన్నదేమీ లేను. ఫుట్టెడు బరువుతో కుంగి పోతున్నాడు.

ఇంతకాలమూ జియ తనకు జ్ఞాపకం రాక పోలేదు. తను విచారపడకనూ పోలేదు. కానీ వాటి నన్నింటినీ మరిచి పోయేందుకు ప్రయత్నించాడు... కొనకు తన సమస్య అపరిష్కృతంగానే ఉన్నది. మానవత తోణికినలాడే ఒక కారుణ్య మూర్తిని మాత్రం తను బారవిడిచాడు.

డబ్బు సంపాదించవచ్చు. వెచ్చించనూవచ్చు. అది సులభంకానిమాట నిజమే! అంతకన్నా సులభంకానిది— నిన్ను సర్వస్వంగా ఎంచుకొనే ఓ యువ హృదయం నీకు లభించటం!

వికేష పరిశ్రమతో విద్య, పరాక్రమంతో విశాల సామ్రాజ్యమూ సంపాదించవచ్చు. కానీ అనురాగ పూరితమైన ఒక మనస్సు, ప్రేమార్పిమైన ఓ పిలుపు లభించేందుకు, ఇవి చాలవు...

సుందరం ఉత్సాహంతో లేచి కూచున్నాడు. మనస్సు చాలా తేలిగ్గాఉన్నది. ఒళ్ళు విరుచుకొని నిలబడ్డాడు. కిటికీ లోనించి తోట వేపు చూశాడు.

చీకట్లు మరణ యాతనతో తొక్కిసలాడుతున్నాయి. వెలుగు బీజాలు ప్రాగ్ని శాక్షేత్రంలో మొలక లెత్తుతున్నాయి. చెట్టు వెయ్యికళ్ళతోనూ పక పక లాడుతున్నది.

ఇంట్లో నిశ్శబ్దం, బరువుగా మూర్ఛ పోయినట్టున్నది. బైట ఫులుగుల మెలుగులు చైతన్యాన్ని రేకొడుతున్నట్టున్నాయి. తనింత కాలం, ఈ మూర్ఛలో ఉన్నాడు. ఇప్పుడే చైతన్యంలోకి ఆడుగు పెడుతున్నా ననుకొన్నాడు సుందరం.

4

అధి వాస్తవిక కవిత్వంలా, ఎండ్ మిట మిట లాడుతున్నది. వచన పద్యాల్లా వీధులు మెలికలు తిరిగి ఉన్నాయి.

సుందరం అలసిపోయి చెమటలు కక్కుతున్నాడు. అతను నిన్ననే-అక్కడ వాకబు చేశాడు. శివరామయ్య కుటుంబం అయిదారు నెలల క్రిందట ఈ పల్లెటూకొచ్చిందని తెలిసింది. కాళ్ళుకాళ్ళు కొట్టుకొంటూ సుందరం వచ్చి పడ్డాడు.

రాగానే ఇటువంటి వార్త వినవలసి వస్తుందని అతనూ అనుకోలేదు. దుర్భర

మైన దారిద్ర్యాన్ని అనుభవించలేక శివ రామయ్య ఉరివేసుకొని చచ్చిపోయాడు. భార్య ఏవరో దూరపు బంధువుల పోయంతో, ఈ మధ్యనే జయకు వెళ్ళి చేసింది. ఇప్పుడు తన బిడ్డలతో సహా ఇక్కడే అల్లడిగారింట్లో ఉన్నదట.

సుందరం నీళ్ళు కారి పోయాడు. లేని ఓకిక తెచ్చుకొని, లేచి నిలబడ్డాడు. కళ్ళు బరువుగా మూతలు పడుతున్నాయి. ప్రయత్న పూర్వకంగా, అడుగులు వేసుకొంటూ ఆ ఇల్లు చేరాడు. వాకిట్లో నేశివరామయ్య భార్య కనిపించింది. అపరాధిలా ముఖం దాచుకొన్నాడు సుందరం.

‘అమ్మాయ్! కాళ్ళకు నీళ్ళు తీసుకురావే!’ అన్నది, శివరామయ్య భార్య మంచం వాలుస్తో.

‘ఏవరే?’ అంటూ జయ బైటికొచ్చింది.

సుందరం, ముఖమెత్తి, జయను చూశాడు. స్వచ్ఛంగా, నిర్మలంగా, అమాయకంగా, వెలిగిపోతున్న ముఖం, వీటచెంగు పట్టుకొని పడేశ్ కుర్రాడు... ఆ పైన సుందరం చూడలేక పోయాడు. అప్పటికే అతనికళ్ళు నీటితో నిండాయి.

‘అమ్మా! ఈ అబ్బాయి ఎవరే? అన్నాడు కుర్రాడు, ఏడుస్తున్న సుందరాన్ని చూపిస్తూ.

‘ఏవరో పిచ్చివాడుగావును బాబూ! నాకో సరిగ్గా తెలీదు.’ అన్నది జయతల్లి.

జయ పైటచెంగు నోటికడ్డం పెట్టుకొని అవతి కెళ్ళింది.

విద్యుద్ధాతం తగిలినవాడులా సుందరం ఉలిక్కిపడ్డాడు. దిమ్మెర పోయాడు. ముక్కలు ముక్కలయ్యాడు.

‘జయా!’

అని కేక వేశాడు సుందరంలోనివాడు. ఆ కేక నలుదిక్కులకు ప్రసరించి, దిశాభిత్తికలను తాకి చిద్రుపలు చిద్రుపలయింది. ఆ శిధిలాలను చూడలేక సుందరం గట్టిగా కళ్ళు మూసుకొన్నాడు!



ఘనతవల్లనే అగ్రస్థానం



ప్రతి పాపులలోను దొరకును.